



**របាយការណ៍សង្ខេប**

**របស់ឯកឧត្តមរដ្ឋលេខាធិការប្រចាំការ**

**ថ្ងៃទីក្នុងសន្និបាតបូកសរុបលទ្ធផលការងារឆ្នាំ២០២៤**

**និងលើកទិសដៅការងារឆ្នាំ២០២៥**

**របស់ក្រសួងអភិវឌ្ឍន៍ជនបទ**

ជាបឋម ខ្ញុំបាទសូមសម្តែងការរីកចម្រើនខ្ពង់ខ្ពស់ចំពោះ  
**ឯកឧត្តម ឆាយ ប៊ុនធីសែន រដ្ឋមន្ត្រីក្រសួង អភិវឌ្ឍន៍ជនបទ !**

សូមគោរព

- ឯកឧត្តម និងលោកជំទាវ រដ្ឋលេខាធិការ
- ឯកឧត្តម លោកជំទាវ អនុរដ្ឋលេខាធិការ
- ឯកឧត្តម លោកជំទាវ លោក លោកស្រី តំណាងក្រសួង/ស្ថាប័ន នៃ រាជរដ្ឋាភិបាល
- ឯកឧត្តម លោកជំទាវ លោក លោកស្រី ទីប្រឹក្សា អគ្គនាយក អគ្គាធិការស្តីទី ដែកអភិវឌ្ឍន៍ អង្គការជាតិ-អន្តរជាតិ ប្រធាននាយកដ្ឋាន ប្រធានមន្ទីរ មន្ត្រីរាជការ
- អង្គសន្និបាតទាំងមូល ជាទីមេត្រី !

ថ្ងៃនេះ ដោយទទួលបានការអនុញ្ញាតដ៏ខ្ពង់ខ្ពស់ពី **ឯកឧត្តមរដ្ឋមន្ត្រី** ខ្ញុំបាទ សូមគោរពធ្វើសេចក្តីរាយការណ៍សង្ខេបអំពីលទ្ធផលការងារ សម្រេចបាន ក្នុងឆ្នាំ២០២៤ របស់ក្រសួងអភិវឌ្ឍន៍ជនបទ ដោយនៅឆ្នាំ២០២៤នេះ ក្រសួង អភិវឌ្ឍន៍ជនបទ នៅតែបន្តអនុវត្តកម្មវិធីអាទិភាពទាំង៤ របស់ខ្លួន រួមមាន៖

- កម្មវិធីទី១ ÷ ការអភិវឌ្ឍហេដ្ឋារចនាសម្ព័ន្ធរូបវន្ត និងគមនាគមន៍
- កម្មវិធីទី២ ÷ ការកែលម្អលក្ខខណ្ឌនៃការរស់នៅរបស់សហគមន៍ជនបទ
- កម្មវិធីទី៣ ÷ ការធ្វើពិពិធកម្មសកម្មភាពសេដ្ឋកិច្ចជនបទ
- កម្មវិធីទី៤ ÷ ការពង្រឹងសេវាគាំទ្ររដ្ឋបាល និងកិច្ចការទូទៅ

ក្នុងឆ្នាំ២០២៤នេះ ក្រសួងអភិវឌ្ឍន៍ជនបទបានអនុវត្តការងាររបស់ខ្លួន សម្រេចបានលទ្ធផលសំខាន់ៗដូចខាងក្រោម៖

**❖ កម្មវិធីទី១៖ ការអភិវឌ្ឍហេដ្ឋារចនាសម្ព័ន្ធរូបវន្ត និងគមនាគមន៍**

- អនុកម្មវិធីទី១៖ ជួសជុលនិងរក្សាគុណភាពផ្លូវជនបទ សម្រេចបាន សម្រេចបាន ១០២%
- អនុកម្មវិធីទី២៖ ពង្រីកវិសាលភាពនៃការស្ថាបនាលើកកម្រិតផ្លូវ សម្រេចបាន ៨២%
- អនុកម្មវិធីទី៣៖ រៀបចំបញ្ជីសារពើភ័ណ្ឌនិងមូលដ្ឋានទិន្នន័យផ្លូវ សម្រេចបាន១០០%
- អនុកម្មវិធីទី៤៖ ផ្តល់សេវាហេដ្ឋារចនាសម្ព័ន្ធរូបវន្តដោយមន្ទីរ សម្រេចបាន ១០៣%

ជារួមកម្មវិធីទី១នេះ សម្រេចបានលទ្ធផលប្រមាណ **៩៧%** នៃផែនការ ប្រចាំឆ្នាំ ក្នុងនោះការងារថែទាំ ផ្លូវជនបទគាំទ្រដោយថវិកាជាតិមាន ចំនួន **៤០៤ខ្សែ** ប្រវែង **៤ ២៧២គ.ម** ក្នុងនោះការងារថែទាំខ្ទប់លើផ្លូវក្រាលល្បាយក្រស បានប្រវែងសរុប **៣៣៤គ.ម** ថែទាំខ្ទប់ផ្លូវក្រាលកៅស៊ូ បានប្រវែង **៦៩គ.ម** ថែទាំខ្ទប់ផ្លូវក្រាលបេតុងបានប្រវែង **០,៣៨គ.ម** សាងសង់លូមូលចំនួន **៧១កន្លែង** សាងសង់លូប្រអប់ ចំនួន **៣កន្លែង** និងការងារថែទាំប្រចាំផ្លូវក្រាលល្បាយក្រស បានប្រវែង **២ ៤៤៦គ.ម** ថែទាំប្រចាំផ្លូវក្រាលកៅស៊ូបានប្រវែង **១ ២១៣គ.ម**។ បំពាក់ស្លាកចរាចរណ៍ ចំនួន **១ ៨៩២ស្លាក**, ដាំកូនឈើអមសងខាងផ្លូវ ចំនួន **២៥ ៥៦៨ដើម**, សាងសង់ទីទួលសុវត្ថិភាពចំនួន **១កន្លែង**, ព្រមទាំងជួសជុល ផ្លូវបន្ទាន់ ចំនួន **១១៣ករណី** ស្មើនឹង **២១០គ.ម**, ជួសជុលលូគ្រប់ប្រភេទ បានចំនួន **២៩កន្លែង**, ជួសជុលស្ពាន បានចំនួន **៤កន្លែង** ប្រវែង **៩០ម** និងសាងសង់លូអ៊ុយ បានប្រវែង **១៨០ម**។ ការស្ថាបនា ពង្រីកវិសាលភាព និង កែលម្អលើកកម្រិតផ្លូវជនបទ ប្រវែង **១ ៣៣០គ.ម** ក្នុង នោះហិរញ្ញប្បទាន ដោយថវិកាជាតិ ចំនួន **១៥០ខ្សែ** ប្រវែង **៣៩៥គ.ម** រួមមានការសាងសង់ ផ្លូវក្រាលល្បាយក្រសបាន ប្រវែង **២១៧គ.ម** សាងសង់ និងកែលម្អផ្លូវ

ក្រាលកៅស៊ូពីរជាន់បានប្រវែង ១០១គ.ម សាងសង់ផ្លូវក្រាលបេតុងបានប្រវែង ៧៧គ.ម សាងសង់ស្ថានបេតុង ចំនួន ១២កន្លែង ប្រវែងសរុប ៦៧៥ម សាងសង់សំណង់សិល្បកម្មគ្រប់ប្រភេទ ២ ៦០៥កន្លែង និងក្រោមហិរញ្ញប្បទានពីដៃគូអភិវឌ្ឍន៍បានស្ថាបនា និងកែលម្អផ្លូវក្រាលកៅស៊ូពីរជាន់ប្រវែង ៩៣៥ គ.ម។ ដើម្បីពង្រឹងគុណភាពសាងសង់ ក្រសួងបានចុះត្រួតពិនិត្យបច្ចេកទេសសាងសង់ និងថែទាំផ្លូវជនបទចំនួន ១៣០គម្រោង។ ទន្ទឹមនឹងនេះ មន្ទីរពិសោធន៍បានទទួលសំណាក ចំនួន ៧៧៣សំណាក និងបានពិសោធរួចរាល់ ១០០% ចំនួន ៧៦២សំណាក។

គិតត្រឹមឆ្នាំ២០២៤នេះ ក្រសួងបានអនុវត្ត និងធ្វើបច្ចុប្បន្នភាពទិន្នន័យផ្លូវជនបទ សម្រេចបានផ្លូវក្រាលកៅស៊ូប្រវែង ៦ ៧២៣គ.ម, ផ្លូវបេតុងប្រវែង ១ ៨០៤គ.ម, ផ្លូវល្បាយក្រសប្រវែង ៣១ ៧០៤គ.ម និងផ្លូវដីសប្រវែង ១០ ០២៩គ.ម សរុបរួមប្រវែង ៥០ ២៦២គ.ម និងមានសំណង់សិល្បកម្មគ្រប់ប្រភេទចំនួន ៤៨ ៨២២កន្លែង សរុបប្រវែង ៣១ ៥៥៧ម ក្នុងក្របខណ្ឌទូទាំងប្រទេសដែលកំពុងស្ថិតនៅក្នុងបញ្ជីសារពើភ័ណ្ឌ និងប្រព័ន្ធគ្រប់គ្រងផ្លូវជនបទរបស់ក្រសួងអភិវឌ្ឍន៍ជនបទ។

**❖ កម្មវិធីទី២ ÷ ការកែលម្អលក្ខខណ្ឌនៃការរស់នៅរបស់សហគមន៍ជនបទ**

- អនុកម្មវិធីទី១ ÷ ស្ថាបនាហេដ្ឋារចនាសម្ព័ន្ធទឹកស្អាត  
សម្រេចបាន ១០០%
- អនុកម្មវិធីទី២ ÷ បង្កើនប្រសិទ្ធភាពនៃការប្រើប្រាស់ទឹកស្អាត  
សម្រេចបាន ៩៩%
- អនុកម្មវិធីទី៣ ÷ ស្ថាបនាហេដ្ឋារចនាសម្ព័ន្ធអនាម័យ  
សម្រេចបាន ៩៥%
- អនុកម្មវិធីទី៤ ÷ លើកកម្ពស់ការរស់នៅស្អាត អប់រំសុខភាព  
និងអនាម័យសម្រេចបាន ៩២%
- អនុកម្មវិធីទី៥ ÷ ផ្តល់សេវាសុខភាព និងលក្ខខណ្ឌនៃការរស់នៅ  
ដោយមន្ទីរសម្រេចបាន ៩៩%

**ជាមួយកម្មវិធីទី២នេះ** សម្រេចបានលទ្ធផលប្រមាណ **៩៧%** នៃផែនការ  
 ប្រចាំឆ្នាំ ក្នុងនោះការងារផ្គត់ផ្គង់ទឹកស្អាត សាងសង់អណ្តូងបានចំនួន **៩៤៥អណ្តូង**  
 ក្នុងនោះគាំទ្រដោយថវិកាជាតិ មានចំនួន **៣៧១អណ្តូង** និងអង្គការមិនមែន  
 រដ្ឋាភិបាលចំនួន **៥៧៤អណ្តូង**, ជួសជុលអណ្តូងចំនួន **៥៩អណ្តូង** គាំទ្រដោយ  
 ថវិកាជាតិ, សាងសង់ស្រះសហគមន៍ចំនួន **៧៣ស្រះ** ដែលក្នុងនោះគាំទ្រដោយ  
 ថវិកាជាតិមាន ចំនួន **៥ស្រះ** ហិរញ្ញប្បទានដៃគូអភិវឌ្ឍន៍ចំនួន **៣៦ស្រះ** និង  
 អង្គការមិនមែនរដ្ឋាភិបាលចំនួន **៣២ស្រះ**, សាងសង់អាងត្រងទឹកភ្លៀងចំនួន  
**៦០អាង** ក្នុងនោះគាំទ្រថវិកាជាតិមានចំនួន **៥៥អាង** និងអង្គការមិនមែន  
 រដ្ឋាភិបាលចំនួន **៥អាង**, សាងសង់ប្រព័ន្ធចែកចាយទឹកតាមបណ្តាញបំពង់ខ្នាតតូច  
 សហគមន៍ចំនួន **២៧ប្រព័ន្ធ** គាំទ្រដោយថវិកាជាតិចំនួន **៦ប្រព័ន្ធ** និងអង្គការ  
 មិនមែនរដ្ឋាភិបាលចំនួន **២១ប្រព័ន្ធ**, សាងសង់ស្ថានីយផលិតទឹកសហគមន៍  
 ចំនួន **៨០ស្ថានីយ** ក្នុងនោះគាំទ្រដោយថវិកាជាតិចំនួន **១ស្ថានីយ** និងអង្គការ  
 មិនមែនរដ្ឋាភិបាលចំនួន **៧៩ស្ថានីយ**, ផ្តល់ធុងចម្រោះចំនួន **២៥ ៣៨៦ធុង**  
 គាំទ្រដោយអង្គការមិនមែនរដ្ឋាភិបាល, ចែកធុងស្តុកទឹក ចំនួន **១១ ៨៤៤ធុង**  
 ហិរញ្ញប្បទានដៃគូអភិវឌ្ឍន៍ចំនួន **៣ធុង** និងអង្គការមិនមែនរដ្ឋាភិបាលចំនួន  
**១១ ៨៤១ធុង**, សាងសង់ប្រឡាយទឹកចំនួន **១០ខ្សែ** ក្នុងនោះគាំទ្រដោយថវិកា  
 ជាតិមានចំនួន **១ខ្សែ** និងអង្គការមិនមែនរដ្ឋាភិបាលចំនួន **៩ខ្សែ**, សាងសង់  
 បង្គន់អនាម័យគ្រួសារចំនួន **១៩ ០៣៥បង្គន់** ក្នុងនោះគាំទ្រដោយថវិកាជាតិ  
 ចំនួន **៣ ៥២៧បង្គន់** ហិរញ្ញប្បទានដៃគូអភិវឌ្ឍន៍ចំនួន **៩៨បង្គន់** និងអង្គការ  
 មិនមែនរដ្ឋាភិបាលចំនួន **១៥ ៤១០បង្គន់**, សាងសង់បង្គន់អនាម័យសាធារណៈ  
 ចំនួន **១៩៨បង្គន់** គាំទ្រដោយអង្គការមិនមែនរដ្ឋាភិបាល, ផ្គត់ផ្គង់សម្ភារបង្គន់  
 អនាម័យចំនួន **៨០ ២២៧លុត** គាំទ្រដោយអង្គការមិនមែនរដ្ឋាភិបាល,  
 សាងសង់កន្លែងលាងសម្អាតដៃចំនួន **១០ ២២១កន្លែង** ហិរញ្ញប្បទានដៃគូ  
 អភិវឌ្ឍន៍ចំនួន **១២កន្លែង** និងអង្គការមិនមែនរដ្ឋាភិបាលចំនួន **១០ ២០៩កន្លែង**,  
 សាងសង់ឡដុតសំរាមចំនួន **២១៤ឡ** គាំទ្រដោយអង្គការមិនមែនរដ្ឋាភិបាល,  
 ចុះវិភាគអាសេនិចចំនួន **៦៤៤លើក** គាំទ្រដោយអង្គការមិនមែនរដ្ឋាភិបាល  
 និងបានស្រង់ទិន្នន័យហេដ្ឋារចនាសម្ព័ន្ធទឹកស្អាត និងអនាម័យចំនួន **៣៧៤លើក**

គាំទ្រដោយថវិកាជាតិ និងបានចុះអប់រំផ្សព្វផ្សាយពីទឹកស្អាត និងអនាម័យជូនប្រជាពលរដ្ឋ ចំនួន ១៣ ៥៩៤ នាក់ គាំទ្រដោយថវិកាជាតិ ។

គិតត្រឹមឆ្នាំ២០២៤ នេះលទ្ធផលសម្រេចបានលើសេវាផ្គត់ផ្គង់ទឹកស្អាតកម្រិតមូលដ្ឋាននៅតំបន់ជនបទមានប្រមាណ៨៧% និងការផ្គត់ផ្គង់ទឹកប្រកបដោយសុវត្ថិភាពនៅតំបន់ជនបទប្រមាណ ២១% និងការផ្តល់សេវាអនាម័យជនបទកម្រិតមូលដ្ឋានប្រមាណ ៩២% និងការគ្រប់គ្រងអនាម័យជនបទប្រកបដោយសុវត្ថិភាពប្រមាណ ៥១%។ ក្នុងនោះស្ថានភាពខេត្តដែលបានបញ្ចប់ការបន្ទោបង់ពាសវាលពាសកាល (ODF) មានចំនួន ១៤ខេត្ត រួមមានខេត្តស្វាយរៀង ព្រៃវែង កណ្តាល កំពង់ស្ពឺ កំពង់ឆ្នាំង កែប ព្រះសីហនុ កំពង់ចាម រតនគិរី សៀមរាប ត្បូងឃ្មុំ តាកែវ ស្ទឹងត្រែង និងរាជធានីភ្នំពេញ ដែលបានបញ្ចប់ការបន្ទោបង់កម្រិតខ្ពស់ ODF Plus ។

**❖ កម្មវិធីទី៣៖ ការធ្វើពិពិធកម្មសកម្មភាពសេដ្ឋកិច្ចជនបទ**

- អនុកម្មវិធីទី១ ÷ ជំរុញបង្កើតការងារនិងមុខរបរនៅជនបទសម្រេចបាន៩៤%
- អនុកម្មវិធីទី២ ÷ ជំរុញសកម្មភាពសេដ្ឋកិច្ចគ្រួសារនៅជនបទសម្រេចបាន១០១%
- អនុកម្មវិធីទី៣ ÷ បណ្តុះបណ្តាលធនធានមនុស្សនិងជំនាញអាជីពសម្រេចបាន ៩៥%
- អនុកម្មវិធីទី៤ ÷ ជំរុញការអភិវឌ្ឍចម្រុះសម្រាប់សហគមន៍ជនបទសម្រេចបាន ១០០%
- អនុកម្មវិធីទី៥ ÷ អភិវឌ្ឍ និងអភិរក្សជនជាតិដើមភាគតិចសម្រេចបាន ១០១%
- អនុកម្មវិធីទី៦ ÷ លើកកម្ពស់កម្រិតជីវភាពរស់នៅជនបទដោយមន្ទីរសម្រេចបាន ៩៩%

**ជាមួយកម្មវិធីទី៣** ក្នុងឆ្នាំ២០២៤នេះ សម្រេចបានលទ្ធផលប្រមាណ **៩៨%** នៃផែនការប្រចាំឆ្នាំ ក្នុងនោះ ក្រសួងបានចេញលិខិតទទួលស្គាល់អត្តសញ្ញាណសហគមន៍ជនជាតិដើមភាគតិចចំនួន **២៣សហគមន៍** គាំទ្រដោយថវិកាជាតិ, រៀបចំកិច្ចប្រជុំពេញអង្គបទបញ្ជាផ្ទៃក្នុងចំនួន **២សហគមន៍** គាំទ្រដោយថវិកាជាតិ, រៀបចំវេទិកាជនជាតិដើមភាគតិច ចំនួន **១លើក** គាំទ្រដោយថវិកាជាតិ និងពង្រឹងតួនាទីរចនាសម្ព័ន្ធគណៈកម្មការសហគមន៍ជនជាតិដើមភាគតិច ចំនួន **២លើក** គាំទ្រដោយថវិកាជាតិ, សាងសង់ស្រះគ្រួសារ ចំនួន **៥០ស្រះ** គាំទ្រដោយថវិកាជាតិ, ផ្តល់កូនឈើហូបផ្លែចម្រុះចំនួន **២ ៨០០ដើម** គាំទ្រដោយថវិកាជាតិ, ផ្តល់ពូជបន្លែចម្រុះចំនួន **១៩ ៦០០កញ្ចប់** គាំទ្រដោយថវិកាជាតិ, ផ្តល់សម្ភារធ្វើរោងជីកំប៉ុស្ត ចំនួន **៣១៥គ្រួសារ** គាំទ្រដោយថវិកាជាតិ, បណ្តុះបណ្តាល គ.អ.ភ ខេត្តគោលដៅ **១៣ខេត្ត** បានចំនួន **៤០វគ្គ** ស្មើនឹង **២៣៦ភូមិ** គាំទ្រដោយថវិកាជាតិ, បណ្តុះបណ្តាលស្តីពីស្ថានដំណាំគ្រួសារ និងរបៀបធ្វើជីកំប៉ុស្ត ក្នុងខេត្តគោលដៅចំនួន**២** បានចំនួន **៩វគ្គ** គាំទ្រដោយថវិកាជាតិ, បណ្តុះបណ្តាលដល់សហគមន៍ ស្តីពីការត្រៀមបង្ការ និងកាត់បន្ថយគ្រោះភ័យក្នុងសហគមន៍ ក្នុងខេត្តគោលដៅចំនួន**៣** បានចំនួន **៨វគ្គ** គាំទ្រដោយថវិកាជាតិ, បណ្តុះបណ្តាលពាក់ព័ន្ធការងារអភិវឌ្ឍន៍សហគមន៍ជនបទ គាំទ្រដោយថវិកាជាតិ, ការដាំដំណាំ ចិញ្ចឹមសត្វ ខ្សែច្រវាក់ផលិតកម្មសេវាកម្ម បានចំនួន **៥៩វគ្គ** អ្នកចូលរួម **១៤៤០នាក់** គាំទ្រដោយថវិកាជាតិ, ចុះធ្វើបច្ចុប្បន្នភាព គ.អ.ភ ចំនួន **១៨០លើក** គាំទ្រដោយថវិកាជាតិ, សាងសង់ផ្ទះសំណាក់កសិកម្មចំនួន **៤ខ្នង** គាំទ្រដោយហិរញ្ញប្បទានដៃគូអភិវឌ្ឍន៍, សាងសង់ផ្ទះជូនប្រជាពលរដ្ឋ ចំនួន **១៣០ខ្នង** គាំទ្រដោយអង្គការមិនមែនរដ្ឋាភិបាល, សាងសង់សាលារៀន ចំនួន **៦៧បន្ទប់** ក្នុងនោះគាំទ្រដោយហិរញ្ញប្បទានដៃគូចំនួន **១បន្ទប់** និងអង្គការមិនមែនរដ្ឋាភិបាល ចំនួន **៦៦បន្ទប់**, ជួសជុលសាលារៀនចំនួន **២១ខ្នង** គាំទ្រដោយអង្គការមិនមែនរដ្ឋាភិបាល, ផ្តល់ផ្ទាំងសូឡាជូនប្រជាពលរដ្ឋចំនួន **៥៩៣ផ្ទាំង** គាំទ្រដោយ អង្គការមិនមែនរដ្ឋាភិបាល, ផ្តល់រ៉ឺម៉កចំនួន **៣៣គ្រឿង** ក្នុងនោះគាំទ្រដោយហិរញ្ញប្បទានដៃគូអភិវឌ្ឍន៍ចំនួន **៤គ្រឿង** និងអង្គការមិនមែនរដ្ឋាភិបាលចំនួន **២៩គ្រឿង**,

សាងសង់កន្លែងប្រមូលផ្តុំកសិផលចំនួន ២កន្លែង គាំទ្រដោយហិរញ្ញប្បទានដៃគូ  
អភិវឌ្ឍន៍, សាងសង់កំពង់ដំបូងចំនួន ១កន្លែង គាំទ្រដោយហិរញ្ញប្បទានដៃគូ  
អភិវឌ្ឍន៍, បណ្តុះបណ្តាលបំណិនជីវិតនិងជំនាញមូលដ្ឋានជូនប្រជាពលរដ្ឋចំនួន  
៣៥៩ ៤៩៨នាក់ ក្នុងនោះគាំទ្រដោយថវិកាជាតិមាន ចំនួន ៥ ៧១៥នាក់  
ហិរញ្ញប្បទានដៃគូអភិវឌ្ឍន៍ ចំនួន ៨៤០នាក់ និងអង្គការមិនមែនរដ្ឋាភិបាល  
ចំនួន ៣៥២ ៩៣៣ នាក់, ចុះតាមដានសិក្ខាមក្រោយវគ្គបណ្តុះបណ្តាល  
ចំនួន ១៨លើក គាំទ្រដោយថវិកាជាតិ, ចងក្រងសហគមន៍សន្សំប្រាក់ចំនួន  
៧០សហគមន៍ ក្នុងនោះគាំទ្រដោយថវិកាជាតិចំនួន ២សហគមន៍ និងអង្គការ  
មិនមែនរដ្ឋាភិបាលចំនួន ៦៨សហគមន៍, សិក្ខាសាលាផ្តល់នូវចំណេះដឹងពី  
គំនិតផ្តួចផ្តើមបង្កើតអាជីវកម្ម ៥វគ្គ មានសិក្ខាកាមចូលរួម ១៤៧នាក់ គាំទ្រ  
ដោយថវិកាជាតិ, ចងក្រងសហគមន៍/ក្រុមកសិករ ចំនួន ៤ ៣៤៥ក្រុម  
ក្នុងនោះគាំទ្រដោយហិរញ្ញប្បទានដៃគូអភិវឌ្ឍន៍ចំនួន ១៨ក្រុម និងអង្គការ  
មិនមែនរដ្ឋាភិបាលចំនួន ៤ ៣២៧ក្រុម, សិក្ខាសាលាផ្សព្វផ្សាយ ស្តីពីការ  
បង្កើនកម្រិតជីវភាពប្រជាជនជនបទ ១៦វគ្គ មានសិក្ខាកាមចូលរួម ៧២៤នាក់  
និងតាំងពិព័រណ៍ផលិតផលសហគមន៍ជនបទ ១លើក គាំទ្រដោយថវិកាជាតិ,  
បណ្តុះបណ្តាលមន្ត្រីរាជការ ចំនួន ១ ៣១២នាក់ ក្នុងនោះគាំទ្រដោយ  
ថវិកាជាតិ ចំនួន ១ ២៧៨នាក់ និងហិរញ្ញប្បទានដៃគូអភិវឌ្ឍន៍ ចំនួន ៣៤នាក់  
អ្នកចូលរួម ១០ ៣០៤នាក់, បណ្តុះបណ្តាលជំនាញមូលដ្ឋានសម្រាប់បង្កើតមុខ  
របររកប្រាក់ចំណូលបន្ថែម ចំនួន ១៩៩វគ្គ មានអ្នកចូលរួម ៤ ១២៦នាក់  
និងបណ្តុះបណ្តាលជំនាញមូលដ្ឋានចល័តចំនួន ៤លើក គាំទ្រដោយថវិកាជាតិ។

ដោយឡែកគិតត្រឹមឆ្នាំ២០២៤ ក្រសួងបានចេញលិខិតទទួលស្គាល់  
អត្តសញ្ញាណសហគមន៍ជនជាតិដើមភាគតិច ចំនួន ២០៣សហគមន៍, រៀបចំ  
កិច្ចប្រជុំពេញអង្គបទបញ្ជាផ្ទៃក្នុងចំនួន ១០១សហគមន៍, រៀបចំទិវាជាតិ  
ជនជាតិដើមភាគតិច ចំនួន ២០លើក, រៀបចំសិក្ខាសាលាផ្សព្វផ្សាយគោល  
នយោបាយជាតិ ស្តីពីការអភិវឌ្ឍជនជាតិដើមភាគតិចចំនួន ៣៦លើក,  
ពង្រឹងតួនាទី និងរចនាសម្ព័ន្ធគណៈកម្មការសហគមន៍ជនជាតិដើមភាគតិចចំនួន  
២៨លើក, ផ្សព្វផ្សាយសារាចរណែនាំស្តីពីការបង្កើត និងការប្រព្រឹត្តទៅរបស់

គ.អ.ភ ក្របខណ្ឌទូទាំងប្រទេស, បណ្តុះបណ្តាល គ.អ.ភ ចំនួន ៨ ៦៩៧ភូមិ  
ប្រមាណ ៥៨.១% នៃភូមិសរុបបច្ចុប្បន្ន, ការអភិវឌ្ឍភូមិចម្រុះចំនួន ១០១ភូមិ  
ក្នុងនោះបានផ្តល់ស្រះគ្រួសារ ចំនួន ៥២៣ស្រះ និងផ្តល់កូនត្រីសម្រាប់ចិញ្ចឹម  
៧៤ ៨៧០ក្បាល, ផ្តល់កូនឈើហូបផ្លែចម្រុះ ៦០ ៦៤៥ដើម, កូនឈើចម្រុះ  
២ ១០០ដើម និងពូជបន្លែចម្រុះចំនួន ៣ ៧៣៧គ្រួសារ, ផ្តល់មេគោចំនួន  
៣១ក្បាល, មេជ្រូក ចំនួន ២៩០ក្បាល, ពូជមាន់ ចំនួន ៦ ១៩៥ក្បាល,  
ពូជស្រូវ ២ ៨២៥គីឡូក្រាម និងពូជពោតក្រហម ចំនួន ២០០គីឡូក្រាម។  
ផ្តល់សម្ភាររោងដីកំប៉ុស្ត និងបន្លែចម្រុះចំនួន ៤ ៥៧០គ្រួសារ, បណ្តុះបណ្តាល  
ការអប់រំក្រៅប្រព័ន្ធស្តីពីអក្ខរកម្មចំនួន ២ ៥៦៧នាក់, បណ្តុះបណ្តាលគ្រូបង្គោល  
ស្តីពីការត្រៀមបង្ការ និងកាត់បន្ថយហានិភ័យ ចំនួន ៩១វគ្គ, បណ្តុះបណ្តាលភាព  
ជាអ្នកដឹកនាំកម្រិតភូមិ និងផ្នែកកសិកម្មផ្តោតលើការចិញ្ចឹមសត្វ ដាំបន្លែ, កែច្នៃ  
ម្ហូបអាហារ និងចលនាភូមិថ្មី ចំនួន ១០៧វគ្គ, និងបណ្តុះបណ្តាលជំនាញ  
ជួសជុលម៉ូតូ ជួសជុលគ្រឿងយន្តកសិកម្ម អ៊ុតសក់ជាត់មុខ កុំព្យូទ័រ រដ្ឋបាល  
ភាសាអង់គ្លេស បច្ចេកទេស ដាំដំណាំ ធ្វើដីកំប៉ុស្ត បច្ចេកទេសចិញ្ចឹមត្រី-មាន់-  
ជ្រូក បច្ចេកទេសបណ្តុះកូនឈើ បច្ចេកទេសជួសជុលអណ្តូងស្នប់ចំនួន ៤៧៥វគ្គ  
និងប្រកាសទទួលស្គាល់ភូមិគំរូ ចំនួន ៣០ភូមិ, តាមរយៈ ឥណទានជនបទ  
ក្រសួងមានទ្រព្យសកម្មសរុបចំនួន ២ ៣២៦ ១៦៦ ៦៤០,៦៥ រៀល មាន  
អ្នកខ្ចីសរុប ៤១៨នាក់ និងសាងសង់ផ្សារសហគមន៍ជនបទ ចំនួន ៦ផ្សារ,  
រៀបចំតាំងពិព័រណ៍ផលិតផលជនបទ ក្រោមប្រធានបទ «ភូមិខ្ញុំផលិតផលខ្ញុំ»  
ចំនួន ៦លើក, ផ្តល់មេគោចំនួន ១០០ក្បាល, បណ្តុះបណ្តាលបច្ចេកទេស  
ផលិតឡធីវឌ្ឍន៍-ត្បាញក្រម៉ា-ត្បាញហូល-ចិញ្ចឹមត្រី-ចិញ្ចឹមមាន់ អ្នកចូលរួម  
៦១៦នាក់, បណ្តុះបណ្តាលស្តីពីការបង្កើតគំនិតអាជីវកម្ម អ្នកចូលរួម ១ ៥៩៩នាក់  
និងបង្កើតសិប្បកម្មផលិតសាប៊ូ ចំនួន ៦៣កន្លែង, សិក្ខាសាលាផ្តល់គំនិតផ្តួចផ្តើម  
និងបណ្តុះបណ្តាលភាពជាសហគ្រិន ក្នុងដំណើរការប្រតិបត្តិការការគ្រប់គ្រង  
អាជីវកម្មខ្នាតតូច អ្នកចូលរួម ៥៥៦នាក់ និងបណ្តុះបណ្តាលមន្ត្រីរាជការ ចំនួន  
៦៤ ១១៤នាក់ ក្នុងនោះបណ្តុះបណ្តាលក្នុងប្រទេស ចំនួន ៦២ ៩៥០នាក់  
និងបណ្តុះបណ្តាលក្រៅប្រទេស ចំនួន ១ ១១២នាក់។



**❖ កម្មវិធីទី៤៖ ការពង្រឹងសេវាគាំទ្ររដ្ឋបាល និងកិច្ចការទូទៅ**

- អនុកម្មវិធីទី១៖ ពង្រឹងគុណភាពប្រព័ន្ធគ្រប់គ្រងផែនការអភិវឌ្ឍន៍ជនបទសម្រេចបាន ១០០%
- អនុកម្មវិធីទី២៖ បង្កើនប្រសិទ្ធភាពនៃការប្រើប្រាស់ថវិកាកម្មវិធីសម្រេចបាន ១០០%
- អនុកម្មវិធីទី៣៖ បង្កើនប្រសិទ្ធភាពសវនកម្មផ្ទៃក្នុង និងអធិការកិច្ចសម្រេចបាន ៩២%
- អនុកម្មវិធីទី៤៖ ពង្រឹងប្រសិទ្ធភាពគ្រប់គ្រងរដ្ឋបាល និងយេនឌ័រសម្រេចបាន ៩៩%
- អនុកម្មវិធីទី៥៖ សេវាគាំទ្រគោលនយោបាយ សម្រេចបាន ១០០%
- អនុកម្មវិធីទី៦៖ ពង្រឹងសមត្ថភាពនិងសេវាគាំទ្រដោយមន្ទីរសម្រេចបាន ១០០%

ជាមួយកម្មវិធីទី៤ ក្នុងឆ្នាំ២០២៤នេះ សម្រេចបានលទ្ធផលប្រមាណ ៩៨% នៃផែនការប្រចាំឆ្នាំ ដោយបានរៀបចំសិក្ខាសាលាផែនការយុទ្ធសាស្ត្រថវិកាកម្មវិធី, រៀបចំផែនការវិនិយោគសាធារណៈ៣ឆ្នាំរំកិល និងសិក្ខាសាលាត្រួតពិនិត្យ និងវាយតម្លៃសមិទ្ធកម្មជាមួយអង្គការមិនមែនរដ្ឋាភិបាល អ្នកចូលរួមសរុបចំនួន ២៤៩នាក់, ចុះពង្រឹងការងារផែនការ និងពង្រឹងអង្គការដៃគូនៅមូលដ្ឋានចំនួន ៣០លើក, និងបានរៀបចំបន្តកិច្ចព្រមព្រៀងសហប្រតិបត្តិការរវាងក្រសួងអភិវឌ្ឍន៍ជនបទ និងអង្គការមិនមែនរដ្ឋាភិបាលចំនួន ១១កិច្ចព្រមព្រៀង។ រៀបចំសិក្ខាសាលាពង្រឹងការប្រើប្រាស់ប្រព័ន្ធផ្សព្វផ្សាយ FMIS និងផ្សព្វផ្សាយលទ្ធផលនៃការអនុវត្តថវិកាកម្មវិធីព្រមទាំងប្រព័ន្ធ SARMIS ចំនួន ២វគ្គ, រៀបចំ និងចុះផ្តល់បញ្ជីសារពើភ័ណ្ឌទ្រព្យសម្បត្តិរដ្ឋបានចំនួន ២៥រាជធានី-ខេត្ត, ចុះត្រួតពិនិត្យប្រសិទ្ធភាពនៃការអនុវត្តថវិកាកម្មវិធីបានចំនួន ២៥ខេត្ត, ចុះធ្វើសវនកម្មនៅ អង្គភាពចំនួន ២៩អង្គភាព, តាមដានអនុសាសន៍សវនកម្មចំនួន ៥សវនដ្ឋាន, រៀបចំសិក្ខាសាលាផ្សព្វផ្សាយសវនកម្មផ្ទៃក្នុងចំនួន ១លើក,

ចុះធ្វើអធិការកិច្ចនៅតាមមន្ទីរអភិវឌ្ឍន៍ជនបទរាជធានី-ខេត្ត ចំនួន ២២លើក និងចុះផ្សព្វផ្សាយនីតិវិធីអធិការកិច្ចចំនួន ១០លើក។ សិក្ខាលាលាផ្សព្វផ្សាយ ស្តីពីទស្សនៈយេនឌ័រ និងអនុសញ្ញាស៊ី-ដ (CEDAW) និងលើកកម្ពស់សិទ្ធិជន មានពិការភាពចំនួន ៥វគ្គ, ចុះត្រួតពិនិត្យ និងតាមដានការបញ្ជ្រាបយេនឌ័រ នៅតាមបណ្តារាជធានី-ខេត្ត និងសហគមន៍គោលដៅចំនួន ៨លើក, ចុះ ត្រួតពិនិត្យ និងវាយតម្លៃ ការគ្រប់គ្រងរដ្ឋបាល និងបុគ្គលិក ចំនួន ២០លើក, រៀបចំសិក្ខាសាលាផ្សព្វផ្សាយ ស្តីពីការងារគ្រប់គ្រងរដ្ឋបាល និងបុគ្គលិក ចំនួន ៩លើក, រៀបចំបង្កើតគណៈកម្មការ និងក្រុមការងារបច្ចេកទេស ចំនួន ៥១ សេចក្តីសម្រេច, រៀបចំសិក្ខាសាលា ស្តីពីការប្រើប្រាស់បច្ចេកទេសព័ត៌មាន ចំនួន ១វគ្គ, បំពាក់ម៉ាស៊ីនស្តេនវត្តមានចំនួន ១ឈុត, ផ្គត់ផ្គង់សម្ភារបរិក្ខាបច្ចេកទេស មិនមែនព័ត៌មានវិទ្យានិងសម្ភារបរិក្ខាបច្ចេកទេសព័ត៌មានវិទ្យាសម្រេចបាន១០០%។

**សម្រាប់ឆ្នាំ២០២៤នេះ ជារួម ក្រសួងបានអនុវត្តសកម្មភាពតាមរយៈកម្ម វិធីអាទិភាពទាំង ៤ ខាងលើ សម្រេចបានលទ្ធផលជាសារវ័ន្ត តាមរយៈការធ្វើ សមាមាត្រ នៃលទ្ធផលឆ្លុះបញ្ចាំងជាមួយសូចនាករ និងគោលដៅសមិទ្ធកម្ម ដែលបានកំណត់ក្នុងឆ្នាំ២០២៤ ក្នុងនោះមានការអនុវត្តការចំណាយថវិកា ចំនួន ៩១% សម្រេចគោលដៅបានចំនួន ៩៨% ដូចខាងក្រោម៖**

- កម្មវិធីទី១ ÷ ប្រើប្រាស់ថវិកា ចំនួន ៩០%                   សម្រេចគោលដៅបាន ចំនួន ៩៧%
- កម្មវិធីទី២ ÷ ប្រើប្រាស់ថវិកា ចំនួន ៩៦%                   សម្រេចគោលដៅបាន ចំនួន ៩៧%
- កម្មវិធីទី៣ ÷ ប្រើប្រាស់ថវិកា ចំនួន ៨៩%                   សម្រេចគោលដៅបាន ចំនួន ៩៨%
- កម្មវិធីទី៤ ÷ ប្រើប្រាស់ថវិកា ចំនួន ៩៣%                   សម្រេចគោលដៅបាន ចំនួន ៩៨% ។

ផ្អែកលើលទ្ធផលជាស្ថាវ័យដ៏ធំធេងខាងលើ និងដោយមានកត្តារួមផ្សំជាច្រើននៅឆ្នាំ២០២៥ ខាងមុខនេះ ក្រសួងអភិវឌ្ឍន៍ជនបទ នឹងរៀបចំអនុវត្តនូវរចនាសម្ព័ន្ធកម្មវិធីថ្មីចំនួន ៥ សម្រាប់នីតិកាលទី៧ ឱ្យស្របទៅនឹងកម្មវិធីនយោបាយ យុទ្ធសាស្ត្រ ដ៏ត្រឹមត្រូវ ច្បាស់លាស់ និងឆ្លើយតបឱ្យចំគោលដៅទៅនឹងសំណូមពររបស់ប្រជាពលរដ្ឋ ព្រមទាំងលើកកម្ពស់ឧត្តមប្រយោជន៍ជាតិ ដើម្បីបន្តបេសកកម្មរបស់ខ្លួន ក្នុងការរួមចំណែកកាត់បន្ថយភាពក្រីក្រ និងប្រែក្លាយប្រទេសកម្ពុជា ជាប្រទេសមានចំណូលមធ្យមកម្រិតខ្ពស់នៅឆ្នាំ២០៣០ និងជាប្រទេសមានចំណូលខ្ពស់នៅឆ្នាំ២០៥០។ កម្មវិធីថ្មីទាំង៥ ដែលនឹងត្រូវអនុវត្តនៅក្នុងឆ្នាំ២០២៥ ខាងមុខនេះ រួមមាន៖

- កម្មវិធីទី១ ÷ អភិវឌ្ឍន៍ហេដ្ឋារចនាសម្ព័ន្ធរូបវន្ត និងគមនាគមន៍ប្រកបដោយភាពធន់
- កម្មវិធីទី២ ÷ លើកកម្ពស់ការទទួលបានទឹកស្អាត និងអនាម័យបរិស្ថានជនបទ
- កម្មវិធីទី៣ ÷ ជំរុញអភិវឌ្ឍសហគមន៍ជនបទ និងចលនាភូមិគំរូ
- កម្មវិធីទី៤ ÷ លើកកម្ពស់ការធ្វើពិពិធកម្មសេដ្ឋកិច្ចជនបទ
- កម្មវិធីទី៥ ÷ ការគ្រប់គ្រងស្ថាប័ន និងសេវាគាំទ្រទូទៅ

**សូមអរគុណ។**